

انقلاب ایران کی مقنائز عہدِ رجیحت

مولانا زاہد الرشیدی

ایران کے معروف اپوزیشن گروپ قومی مزاحمت کوسل کی چیئر پرمن مریم رجاؤی نے گزشتہ دونوں سعودی عرب کی میزبانی میں ہونے والی اسلامی امریکی سربراہی کا انفرس کے فیصلوں کا خیر مقدم کیا ہے۔ لاہور کے ایک روزنامہ میں 6 جون 2017 کو شائع ہونے والی خبر کے مطابق مریم رجاؤی نے پیرس میں اپنی پارٹی کی ایک میٹنگ سے خطاب کرتے ہوئے کہا ہے کہ خطے میں جنگلوں اور دہشت گردی کا ماغذہ ایران کو تراویدینے کا اعلان حقیقت ہے اور ایران میں ولایت فقیہ پرمی سیاسی نظام ہی خطے میں بد امنی اور دیگر تمام مسائل کی جڑ ہے۔ مریم رجاؤی کا تعلق مسعود رجاؤی کے خاندان سے بتایا جاتا ہے جو شاہ ایران کے دور میں بائیں بازو کی سیاسی جماعت تودہ پارٹی کے لیڈر تھے اور شاہ ایران کے خلاف انقلاب کی جدو جہد کا حصہ تھے۔ باڈشاہت کے خلاف انقلاب کی عوامی جدو جہد میں ایران کے مذہبی راہنماؤں کے ساتھ کمیونٹ اور نیشنلٹ عناصر بھی شریک تھے مگر کامیابی کے بعد مذہبی راہنماؤں کی قوت کار، نظم و ضبط، منصوبہ بندی اور بے پناہ عوامی حمایت کے باعث باقی عناصر بترنچ پیچھے ہٹتے چلے گئے اور مذہبی قیادت نے انقلاب کا تمام تر نظم وہ صرف اپنے ہاتھ میں لے لیا بلکہ وہ اب تک اسے کامیابی کے ساتھ چلا بھی رہے ہیں جو ان کے نظریات اور پالیسیوں سے اختلاف کے باوجود بہرحال ان کا کریڈٹ بنتا ہے۔ ہمارے ہاں دراصل معاملات کو صرف ایک رخ سے دیکھنے کا مزاج اس قدر پختہ ہو گیا ہے کہ اس سے مختلف زاویہ سے صورتحال کا جائزہ لینا شریغ ممنوع کی حیثیت اختیار کیے ہوئے ہے، ورنہ عقائد و نظریات سے ہٹ کر عوامی انقلاب لانے، اسے کنشوں کرنے اور کامیابی و تسلسل کے ساتھ اسے جاری رکھنے میں ایرانی مذہبی قیادت کی اب تک کی حکمت عملی اور طریق کار کی استدی کی ضرورت ہے۔ مگر ہم محض جذباتی نعروں اور مطالبوں والی قوم ہیں اور اس سے زیادہ کوئی ذمہ داری لینے کے لیے ہم تیار نہیں ہوتے۔ مریم رجاؤی اور ان کی قومی مزاحمت کوسل کا ایجاد کیا ہے اور ان کے حالیہ نظریات و افکار کا دائرہ کیا ہے، ہم سرداست نہ اس سے پوری طرح آگاہ ہیں اور نہ ہی ان سے دلچسپی کا کوئی فوری داعیہ ہمارے سامنے ہے۔ البتہ انہوں نے مشرق وسطیٰ کی تازہ صورتحال کے بارے میں اسلامی امریکی کا انفرس کے فیصلوں کی حمایت کرتے ہوئے جو مکورہ بالاد و جملے کہے ہیں ان کے باریکیں ہم کچھ عرض کرنا چاہیں گے۔ ایک یہ کہ ان کے نزدیک ایران میں ولایت فقیہ پرمی سیاسی نظام خطے میں بد امنی اور دیگر تمام مسائل کی جڑ ہے اور دوسرا ان کے خیال میں ایران کو خطے میں موجودہ جنگلوں اور دہشت گردوں کا ماغذہ قرار دینا درست ہے۔ مریم رجاؤی اگرچہ پیرس میں جلاوطنی کی زندگی گزار

رہی ہیں اور اپنے خاندانی ماضی کے باعث بائیں بازو کے خیالات کی حامل تھی جاتی ہیں لیکن بہر حال وہ ایرانی ہیں، سیاسی راہنماییں اور ایرانی قوم کے ایک حصے کی نمائندگی کرتی ہیں اس لیے ان کی اس بات کو یکسر نظر انداز نہیں کیا جا سکتا اور اس کا جائزہ لینا معاملات کو صحیح طور پر سمجھنے کے لیے ضروری ہے۔ ولایت فقیہ پر بنی سیاسی نظام سے مراد یہ ہے کہ ایرانی دستور میں اثنا عشری شیعہ مذہب کے عقائد کو دستور و قانون کی بنیاد بنا لیا گیا ہے جس کے مطابق بارہ اماموں میں سے آخری بزرگ جو امام غائب اور ولی عصر کے خطاب سے یاد کیے جاتے ہیں، چونکہ وہ اللہ تعالیٰ کی طرف سے مقرر ہیں اس لیے حاکیت اعلیٰ کا حق وہی رکھتے ہیں اور ایرانی دستور میں انہی کی حاکیت کو عملًا نافذ کرنے کا نظام وضع کیا گیا ہے۔ امام غائب کے ظاہر ہونے تک کا زمانہ غیوبت کا زمان کھلاتا ہے اور اس دوران ان تک برہ راست رسائی بھی میسر نہیں ہے، اس لیے ان کی نیابت کے لیے اپنے وقت کے سب سے بڑے اور ممتاز فقیہ کو ان کا قائم مقام چنا جاتا ہے جس کے لیے ایرانی دستور میں باقاعدہ طریق کا روش رائٹ طے ہیں۔ اس دستوری طریق کا رکھ مطابق جو صاحب اس منصب کے لیے چون لیے جاتے ہیں انہیں ولایت فقیہ کا درجہ حاصل ہو جاتا ہے اور وہ امام غائب کے نمائندہ کے طور پر ان کے اختیارات استعمال کرنے کے مجاز ہوتے ہیں۔ اس کا ایک پہلو یہ ہے کہ انہیں حکومت، صدر، پارلیمنٹ اور عدالت عظیم سمیت کسی بھی ادارے کے کسی بھی فیصلے کو دیوٹ کرنے کا اختیار حاصل ہوتا ہے اور ان کے کسی فیصلے کو کہیں بھی چیلنج نہیں کیا جا سکتا۔ موجودہ وقت میں یہ حیثیت جناب آیت اللہ خامنه ای کو حاصل ہے۔ ولایت فقیہ کا یہ شخصی اختیار پاپائے روم کے ان اختیارات کے مشابہ لگتا ہے جو انہیں یورپ کے بادشاہی دور میں حکومتوں کے مذہبی سرپرست کے طور پر حاصل تھا اور شاید مریم رجاوی بھی ولایت فقیہ کے اسی پہلو پر تنقید کر رہی ہیں۔ کچھ عرصہ قبل مجھ سے ایک مجلس میں کسی دوست نے سوال کیا کہ سعودی عرب کا نظام شخصی بادشاہت پر قائم ہے، کیا آپ اس کی حمایت کرتے ہیں؟ میں نے عرض کیا کہ میں بادشاہت کی کسی بھی شکل کو اسلامی نہیں سمجھتا اور نہ اس کی حمایت کرتا ہوں لیکن مجھے شخصی اختیارات کے حوالہ سے بادشاہت اور ولایت فقیہ میں بھی کوئی فرق نظر نہیں آتا کہ عملی تینجہ دونوں کا ایک ہی ہے۔ جہاں تک خطے میں جنگوں اور دہشت گردی کے فروغ میں ایران کے مبینہ کردار کی بات ہے اس کا بھی گہری سنجیدگی کے ساتھ جائزہ لینے کی ضرورت ہے اور ہمارے خیال میں سب سے زیادہ یہ ضرورت خود ایران کی ہے کہ وہ انقلاب ایران کے بعد سے اب تک کی صورتحال کا از سر نوجائزہ لے اور دیکھئے کہ موجودہ حالات کے پس منظر میں اس کی پالیسیاں اور طرزِ عمل کہاں اور کس کس انداز میں جھلک رہا ہے۔ ہم اس سے قبل یہ بات متعدد بار لکھ چکے ہیں کہ اگر انقلاب ایران کو مذہب و ثقہ اور سیکولر ازم کے عالمی تسلط کے اس دور میں ایک کامیاب مذہبی انقلاب کے دائرے میں محدود رکھا جاتا اور اسے ایک مسلکی انقلاب کے طور پر ارددگر کے دیگر ممالک میں برآمد کرنے کی پالیسی

اختیار نہ کی جاتی تو آج صورتحال یقیناً بہت مختلف ہوتی۔ ایک کامیاب مذہبی انقلاب کے طور پر ہم بھی انقلاب ایران کا خیر مقدم کرنے والوں میں شامل تھے اور ہم نے یہ موقع وابستہ کر لی تھی کہ ایران کا کامیاب اور بھروسہ مذہبی انقلاب عالم اسلام کی ان مذہبی قوتوں اور تحریکوں کا معاون بنے گا جو اپنے اپنے ممالک میں اسلامی نظام کے نفاذ کے لیے محنت کر رہی ہیں۔ لیکن یہ موقع غلط ثابت ہوئی حتیٰ کہ خود ہمارے ہاں پاکستان میں اسلامی تحریکوں کو سپورٹ کرنے کی بجائے فقہ جعفریہ کے نفاذ کی تحریک کے عنوان سے پریشان کن مسائل کھڑے کر دیے گئے۔ جبکہ دیگر مسلم ممالک بالخصوص مشرق وسطیٰ میں بھی مسلکی ہم نواویں کو منظم و متحرک بلکہ مسیح اور مورچہ بند کرنے کی حکمت عملی اختیار کی گئی جیسا کہ عراق، شام، کویت، سعودی عرب، لبنان اور یمن وغیرہ کی صورتحال سے واضح ہے۔ یہاں تک کہ اردن کے فرمانروا شاہ عبداللہ کو ایک موقع پر یہ کہنا پڑتا ہے کہ ہم اس خطے کے سنی شیعہ ہلال کے حصاء میں ہیں۔ جبکہ اس حصاء کو آج سعودی عرب کے گرد کھلی آنکھوں سے دیکھا جاسکتا ہے۔ ایران عراق جنگ سے لے کر یمن اور شام کے موجودہ مجرمان تک حالات و واقعات کا جو تسلسل ہمارے کر بنا ک ملی الیوں کی نشاندہی کر رہا ہے اس میں یقیناً عالمی استعمار کا کردار سب سے زیادہ شرمناک اور خوفناک ہے لیکن اس سے ہم اس کے علاوہ اور کیا توقع کر سکتے ہیں؟ ہم خطے میں سنی و شیعہ کے باہمی تصادم کے حق میں نہیں ہیں بلکہ یہ خواہش رکھتے ہیں کہ اس حوالہ سے اب تک جو ہو چکا ہے اسے کسی طرح ریوس گیئر لگے کیونکہ اس کا فائدہ اسرائیل اور اس کے سرپرست عالمی استعمار کے سوا کسی کو نہیں ہے۔ لیکن ایرانی راہنماء مریم رجوادی کی طرح ہمارے خیال میں بھی مااضی اور مستقبل دونوں حوالوں سے اس کی سب سے زیادہ ذمہ داری ایران پر عائد ہوتی ہے کہ وہ اپنی پالیسیوں پر نظر ثانی کا کوئی راستہ ضرور نکالے ورنہ خطرہ ہے کہ خطے کے میں کے ساتھ ایران کا مذہبی انقلاب بھی اس انتشار کی زد میں آئے گا۔ یہاں تک لکھا جا چکا تھا کہ ایران کی پارلیمنٹ اور آیت اللہ خمینی کے مزار پر حملوں کی خبر آگئی، ان حملوں کی جس قدر مذمت کی جائے کم ہے اور ہم اس پر ایرانی قوم کے ساتھ افسوس اور ہمدردی کا اٹھا کرتے ہیں۔ اللہ تعالیٰ پورے عالم اسلام کو ہر قسم کی دہشت گردی سے نجات عطا فرمائے، آمین۔

